



IL-KUMMISSJONI
EWROPEA

Brussell, 3.4.2020
COM(2020) 147 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar in-nefqa tal-FAEG

Sistema ta' Twissija Bikrija Nru 1-3/2020

Werrej

1.	Il-proċedura tal-baġit tal-FAEG tal-2020	2
2.	Id-dhul assenjat għall-FAEG	2
3.	Kummenti dwar l-implimentazzjoni proviżorja tal-baġit tal-FAEG għall-2020	3
3.1.	Il-miżuri tas-suq	3
3.1.1.	Iż-żejt taż-żebuga	3
3.1.2.	Il-promozzjoni	3
3.1.3.	Il-frott u l-ħxejjex	4
3.1.4.	Il-prodotti tas-settur vinikolu	4
3.2.	Il-pagamenti diretti	4
3.2.1.	Il-pagamenti diretti diżakkoppjati	4
3.2.2.	Il-pagamenti diretti l-oħrajn	4
4.	L-implimentazzjoni tad-dhul assenjat għall-FAEG	4
5.	Konklużjonijiet	5

ANNEX 1: KONSUM PROVIŻORJU TAL-APPROPRJAZZJONIJET TAL-FAEG SAL-
31/01/2020

1. IL-PROCEDURA TAL-BAĠIT TAL-FAEG TAL-2020

Fis-27 ta' Novembru 2019, il-Parlament Ewropew adotta l-baġit ġenerali tal-Unjoni Ewropea għall-2020. Għall-Fond Agrikolu Ewropew ta' Garanzija (FAEG), il-baġit kien jinkludi approprjazzjonijiet ta' impenn u ta' pagament ta' EUR 43 410 miljun u EUR 43 380 miljun rispettivament għall-pagamenti diretti u għan-nefqa relatata mas-suq.

Ir-raġuni għall-ammonti differenti għaž-żewġ tipi ta' approprjazzjonijiet hija l-użu ta' approprjazzjonijiet differenzjati għal ċerti miżuri implimentati direttament mill-Kummissjoni. Dawn huma prinċipalment relatati ma' miżuri ta' promozzjoni għal prodotti agrikoli u ma' miżuri ta' strateġija politika u ta' koordinazzjoni.

2. ID-DHUL ASSENJAT GĦALL-FAEG

Abbazi tad-dispożizzjonijiet tal-Artikolu 43 tar-Regolament (UE) Nru 1306/2013, id-dhul li jorigina minn korrezzjonijiet finanzjarji skont deċiżjonijiet dwar il-kontabbiltà u l-approvazzjoni tal-konformità, kif ukoll minn irregolaritajiet, jikkostitwixxi dhul assenjat għall-finanzjament tan-nefqa tal-FAEG.

Skont dawn id-dispożizzjonijiet, id-dhul assenjat jista' jkopri l-htigijiet ta' finanzjament ta' kwalunkwe nefqa tal-FAEG. Kwalunkwe parti minn dan id-dhul li tibqa' ma tintużax matul is-sena baġitarja tiġi riportata awtomatikament għas-sena baġitarja ta' wara¹.

Il-baġit tal-FAEG tal-2020 jinkludi:

- l-aħħar stimi tal-Kummissjoni tal-finanzjament meħtieġ għall-miżuri tas-suq u għall-pagamenti diretti,
- l-istimi tad-dhul assenjat li jrid jingabar tul is-sena baġitarja,
- u r-riport tal-bilanċ tad-dhul assenjat li jkun fadal mis-sena baġitarja ta' qabel.

Fil-proposta tagħha għall-appropriazzjonijiet tal-baġit tal-FAEG tal-2020, il-Kummissjoni qieset id-dhul assenjat totali mistenni u, għall-baġit tal-2020, talbet livell ta' approprjazzjonijiet ikkalkulat billi l-istima tad-dhul assenjat titnaqqas mill-istima tal-htigijiet. L-Awtorità tal-Baġit adottat il-baġit tal-FAEG filwaqt li qieset id-dhul assenjat mistenni.

Meta gie stabbilit il-baġit tal-2020, l-istimi tal-Kummissjoni għad-dhul assenjat disponibbli kienu jammontaw għal EUR 1 071 miljun, li kienu magħmulin minn dawn li ġejjin:

- id-dhul assenjat li mistenni jiġi ġġenerat matul is-sena baġitarja tal-2020, li huwa stmat li jammonta għal EUR 719 miljun (EUR 592 miljun mill-korrezzjonijiet tal-approvazzjoni tal-konformità, u EUR 127 miljun mill-irregolaritajiet);
- id-dhul assenjat li jrid jiġi riportat mill-2019, li kien stmat għal EUR 352 miljun.

¹ L-Artikolu 12(4)(b) tar-Regolament (UE, Euratom) Nru 2018/1046 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni, jiddetermina li l-appropriazzjonijiet li jikkorrispondu għad-dhul assenjat intern jistgħu jiġi riportati biss għas-sena finanzjarja ta' wara. Għalhekk, fl-interessi ta' ġestjoni soda tal-baġit, dan id-dhul assenjat ġeneralment jintuża l-ewwel, qabel kull approprjazzjoni vvutata tal-artikolu tal-baġit ikkonċernat.

Il-Kummissjoni assenjat dan id-dhul stmat ta' EUR 1 071 miljun għall-iskemi li ġejjin, kif ġej:

- EUR 150 miljun ġew assenjati għall-fondi operattivi għall-organizzazzjonijiet tal-produtturi fis-settur tal-frott u tal-ħaxix; u
- EUR 921 miljun ġew assenjati għall-iskema ta' pagament bażiku.

It-total tal-appropriazzjonijiet ivvutati u tad-dhul assenjat għal dawn l-iskemi jikkorrispondu għal:

- EUR 849 miljun għall-fondi operattivi għall-organizzazzjonijiet tal-produtturi fis-settur tal-frott u tal-ħaxix, u
- EUR 17 038 miljun għall-iskema ta' pagament bażiku.

Fl-anness, li jippreżenta l-implimentazzjoni proviżorja tal-baġit għall-2020, iċ-ċifri tal-appropriazzjonijiet baġitarji fil-livell tal-artikoli għall-frott u l-ħxejjex u għall-pagamenti diretti diżakkoppjati, ma jqisux id-dhul assenjat imsemmi hawn fuq. Dawn jippreżentaw appropriazzjonijiet ivvutati għal dawn l-artikoli li jammontaw għal EUR 700.5 miljun u EUR 34 574 miljun rispettivament.

Wara li jiġi inkluz id-dhul assenjat għal dawn l-artikoli, l-ammonti totali previsti fil-baġit tal-2020 huma ta' EUR 850.5 miljun għas-settur tal-frott u tal-ħaxix u ta' EUR 35 495 miljun għall-pagamenti diretti diżakkoppjati.

3. KUMMENTI DWAR L-IMPLIMENTAZZJONI PROVIŻORJA TAL-BAĠIT TAL-FAEG Għall-2020

L-anness għal dan ir-rapport jippreżenta l-implimentazzjoni proviżorja tal-baġit għall-perjodu bejn is-16 ta' Ottubru 2019 u l-31 ta' Jannar 2020. It-tqabbil qed isir bejn il-livell ta' implimentazzjoni u l-profil tan-nefqa tas-Sistema ta' Twissija Bikrija (STB) li giet stabbilita f'konformità mal-Artikolu 28 tar-Regolament (UE) Nru 1306/2013.

3.1. Il-miżuri tas-suq

L-użu tal-appropriazzjonijiet għall-interventi fis-swieq agrikoli kien aktar baxx mill-appropriazzjonijiet b'EUR 164 miljun milli mistenni bl-użu tal-profil tal-konsum. Dan huwa prinċipalment spjegat mill-użu aktar baxx tal-appropriazzjonijiet fl-artikolu baġitarju għall-promozzjoni tal-prodotti agrikoli (ara l-punt 3.1.2).

3.1.1. *Iż-żejt taż-żebuga*

In-nefqa magħmula għall-programmi ta' titjib tal-kwalità kienet ta' kważi EUR 4 miljun inqas milli kien mistenni fl-aħħar ta' Jannar skont il-profil tan-nefqa.

Madankollu, huwa mistenni li l-ammont ibbaġitjat jiġi implimentat sa tmiem is-sena.

3.1.2. *Il-promozzjoni*

Peress illi ma kienx għadu sar l-impenn tal-appropriazzjonijiet tal-baġit għall-hekk imsejha programmi "multipli" li inizjalment kienu mistennija f'Jannar, l-eżekuzzjoni baġitarja temporanjament qed turi differenza ta' EUR -108 miljun meta mqabbla mal-profil tan-nefqa.

3.1.3. *Il-frott u l-ħxejjex*

L-eżekuzzjoni f'dan is-settur tinsab fit-triq it-tajba, b'nefqa ddikjarata ta' madwar EUR 7 miljun aktar mill-profil.

3.1.4. *Il-prodotti tas-settur vinikolu*

Għal dan l-artikolu tal-baġit, in-nefqa ddikjarata s'issa hija ta' EUR -57 miljun inqas mill-profil tan-nefqa.

Id-divergenza hija kkunsidrata temporanja u l-ammont ibbaġitjat mistenni jiġi implimentat lejn tmiem is-sena.

3.2. **Il-pagamenti diretti**

L-użu tal-approprijazzjonijiet għall-pagamenti diretti huwa konformi mal-profil tal-konsum u jaqbzuh b'madwar EUR 358 miljun.

3.2.1. *Il-pagamenti diretti diżakkoppjati*

In-nefqa ddikjarata hija ta' EUR 277 miljun aktar mill-profil (+0.8% punti percentwali).

In-nefqa għall-Iskema ta' pagament bażiku u għall-iskema ta' pagament uniku skont l-erja kienet kemxejn oġġla milli mistenni skont il-profil tal-konsum, filwaqt li kienu kemxejn inqas milli mistenni għall-Pagament għal prattiki agrikoli ta' benefiċċju għall-klima u l-ambjent.

3.2.2. *Il-pagamenti diretti l-oħrajn*

In-nefqa ddikjarata hija EUR 81 miljun aktar mill-profil (+1.4 % punti percentwali): in-nefqa għall-Iskema ta' appoġġ akkoppjat volontarju u għall-Iskema għall-bdiewa żgħar kienet kemxejn oġġla minn dik ikkalkulata skont il-profil tal-konsum.

4. **L-IMPLIMENTAZZJONI TAD-DHUL ASSENJAT GĦALL-FAEG**

It-tabella fl-anness turi li sal-aħħar ta' Jannar 2020 kien ingabar dhul assenjat li jammonta għal EUR 64.5 miljun. Speċifikament:

- id-dhul mill-korrezzjonijiet ibbażati fuq deċiżjonijiet dwar il-kontabbiltà u l-approvazzjoni tal-konformità kien jammonta għal EUR 1.4 miljun, b'ammonti aktar sinifikanti mistennija li jingabru matul is-sena baġitarja;
- id-dhul mill-irregolaritajiet kien jammonta għal EUR 62.5 miljun, b'xi ammonti addizzjonali mistennija sa tmiem is-sena baġitarja, u
- xi dhul li kien għad fadal jingabar mill-imposta fuq il-ħalib li kien jammonta għal EUR 0.6 miljun.

Fl-aħħar nett, l-ammont ta' dhul assenjat eventwalment riportat mill-2019 għall-2020 kien jammonta għal EUR 348 miljun, li huwa kważi EUR 4 miljun inqas milli mistenni meta ġie adottat il-baġit għall-2020.

Għalhekk, l-ammont totali tad-dhul assenjat disponibbli fil-31 ta' Jannar 2020 għall-finanzjament tan-nefqa tal-FAEG kien ta' EUR 412.7 miljun, b'ammonti addizzjonali mistennija jingabru matul is-sena baġitarja.

5. KONKLUŻJONIJIET

L-implimentazzjoni proviżorja tal-appropriazzjonijiet baġitarji tal-FAEG tal-2020 għall-perjodu sal-31 ta' Jannar 2020, turi li r-rimborzi ta' kull xahar lill-Istati Membri huma oghla mill-profil tal-konsum ikkalkulat b'EUR 183.9 miljun.

Ammont ta' EUR 412.7 miljun ta' dħul assenjat huwa diġà disponibbli, u huwa mistenni l-ġbir ta' ammonti addizzjonali matul is-sena baġitarja.

Fil-prezent, il-Kummissjoni tistenna li l-appropriazzjonijiet ivvotati flimkien mal-ammont tad-dħul assenjat li se jkunu disponibbli sa tmiem is-sena baġitarja se jkunu biżżejjed biex ikopru n-nefqa kollha.